

# San Ġorġ

*Sacerdot Djoċesan*


*Fundatur tas-Societas Doctrinae*

*Christiana, M.U.S.E.U.M.*


San Ġorġ Preca twieled il-Belt Valletta, f'Malta, nhar it-12 ta' Frar 1880 minn Vincenzo u Natalina Ceravolo. Tghammed nhar is-17 ta' Frar fil-knisja parrokkjali tal-Madonna tal-Porto Salvo, il-Belt Valletta. Fl-1888 il-familja Preca marret toqghod il-Hamrun. Kien fil-knisja parrokkjali ta' San Gejtanu li Ġorġ irċieva l-Grizma ta' l-Isqof u ghamel l-Ewwel Tqarbina. Wara l-istudji tiegħu fil-Liċeo, beda jattendi s-Seminarju biex jistudja t-teoloġija bil-hsieb li jsir saċerdot.

Fit-8 ta' April 1905 miet Dun Alwiġ Galea li għal hafna snin kien il-konfessur ta' Ġorġ. Preca kien jirrakkonta li ftit wara mewtu Dun Alwiġ deherlu u qallu: "Lilek Alla għażlek biex tghallimlu l-poplu tiegħu." Kien proprju bejn l-1905 u l-1906 li Ġorġ Preca ltaqa' ma' grupp ta' żgħażaġh il-Hamrun u hajjarhom jattendu għal xi laqgħat ta' tagħlim. Għażel wiehed minnhom, Eugenio Borg, u beda jispjegalu l-Iskrittura (iktar tard dan Eugenio sar l-ewwel Superjur Ġenerali tas-Societas Doctrinae Christiana u miet b'fama ta' qdusija).

Ftit qabel l-ordinazzjoni saċerdotali Dun Ġorġ kien kwzi se jmur b'marda li hakmitu. It-tabib qata' qalbu minnu, iżda għalkemm tilef l-użu ta' pulmun, Ġorġ irkupra bl-interċessjoni qawwija ta' San Ġużepp. Dun Ġorġ ġie ordnat saċerdot nhar it-22 ta' Diċembru 1906 mill-Isqof Pietro Pace u ċelebra l-ewwel quddiesa solenni fil-parroċċa ta' San Gejtanu, il-Hamrun, nhar il-Milied. Għal xi ġimghat wara l-ordinazzjoni saċerdotali kien johroġ biss mid-dar biex iqaddes. Kien jibqa' miġbur fil-kamra ta' fuq il-bejt u jimmedita. Għall-habta ta' l-aħħar ta' Jannar 1907 Dun Ġorġ sejjah mill-ġdid lill-grupp taż-żgħażaġh u nhar it-2 ta' Frar iltaqgħu fil-knisja ta' Nuzzo, il-Hamrun, għal-lezzjoni tiegħu. Nhar is-7 ta' Marzu ltaqgħu għall-ewwel darba f'post ċkejken li kienu krew f'numru 6, Triq Fra Diegu, il-Hamrun. Dawn iż-żewġ dati jimmarkaw it-twaqqif tas-Societas Doctrinae Christiana (Soċjetà tad-Duttrina Nisranija): grupp ta' żgħażaġh lajċi fformati fil-hajja tar-ruh u fil-prinċipji tar-reliġjon Kattolika, mibgħuta biex jgħallmu l-poplu. Intant, iżda, kważi b'ċajta, il-post fejn kienu jiltaqgħu l-ewwel soċji ngħata l-laqam ta' *mużew* u biż-żmien il-laqam tal-post sar l-isem ta' l-Għaqda, u baqa'. Dun Ġorġ



fassal akrostiku mill-kelma *MUSEUM* bil-Latin: *Magister utinam sequatur Evangelium universus mundus!* (Mghallem, li kien id-dinja kollha timxi fuq l-Evangeliu!). Il-fergha tan-nisa bdiet Rahal Ġdid fl-1910 bl-ghajna ta' Ġannina Cutajar li wara saret l-ewwel Superjura Ġenerali.



Dun Ġorġ Preca hadem kemm felah biex ixxerred it-tagħlim ta' l-Evangeliu fil-gżejjer Maltin. Il-predikazzjoni karizmatika tiegħu kienet dejjem imżewqa bi grajjet mill-Evangeliu u mill-hajjet tal-qaddisin. Kellu sens kbir tal-gustizzja ta' Alla iżda kien ihollik tisimghu jtkellem b'konvinzjoni fuq il-hniema bla tarf tal-Missier.

Kien imfittex hafna għall-pariri jew għal xi kelma ta' kuraġġ. Il-poplu kollu kien jafda fit-talb tiegħu u hafna nies jirrakkontaw grajjet ta' fejqan bl-interessjoni tiegħu. Kien jaqra l-qlub tal-bnedmin. Kien b'danakollu saċerdot ta' umiltà kbira, twajjeb, helu, ġeneruż. Kien ragħaj qaddis tal-poplu ta' Alla.

Stinka hafna biex tinxtered id-devozzjoni lejn il-misteru ta' l-Inkarnazzjoni. Sa mill-1917 beda jjanqal il-qima lejn il-kliem mill-Evangeliu ta' San Ġwann, *Verbum Dei caro factum est* (Ġwanni 1, 14). Ried li s-soċji jilbsu badge b'dan il-kliem u mill-1921 ha hsieb li f'kull rahal u belt, lejlet il-Milied, tiġi organizzata *Dimostrazzjoni ad unur ta' Ġesù Bambin*, użanza li dahlet sew fost id-drawwiet sbieħ tal-Milied Malti.

Fil-mumentu diffiċli ta' hajtu u tas-Socjetà tiegħu Dun Ġorġ Preca tghallem jafda fil-harsien qawwi ta' Sidna Marija. Nhar il-21 ta' Lulju 1918 inkiteb bhala Terzjarju Karmelitan u fil-professjoni li għamel f'Settembru 1919 għażel lisem ta' Patri Franku. Xerred kemm felah id-devozzjoni lejn il-Midalja Mirakoluża u xtaq li l-Knisja tad-Dar Ċentrali fil-Blata l-Bajda tkun iddedikata lilha. Fl-1957 huwa ssuġġerixxa hames Misteri tad-Dawl għar-Rużarju.

Illum is-Socjetà tad-Duttrina Nisranija tinsab ukoll fl-Awstralja, fl-Ingilterra, fl-Albanija, fis-Sudan, fil-Kenja u fil-Perù.

Wara hajja twila mimlija hidma fejjieda fit-tagħlim tal-poplu ta' Alla, Dun Ġorġ Preca miet nhar il-Hamis 26 ta' Lulju 1962. Malta u Ghawdex bkewh. Ġie bbeatifikat mill-Papa Ġwanni Pawlu II, f'Malta, nhar id-9 ta' Mejju 2001. Il-Papa Benedittu XVI ikkanonizzah nhar it-3 ta' Ġunju 2007, fil-pjazza ta' San Pietru, ġewwa l-Belt tal-Vatikan. Il-festa liturgika tiegħu tahbat fid-9 ta' Mejju.

